



گورنر KATHY HOCHUL

فوری ریلیز کے لیے: 15/11/2024

گورنر HOCHUL نے نیو یارک میں زرعی تعلیم کی ترقی اور فروغ میں مدد و معاونت کے لیے نئے اقدامات کا اعلان کر دیا

نیویارک کی پہلی زرعی یوتھ کانفرنس کے بعد، گورنر نے بلیو ربن پینل کے آغاز کا اعلان کر دیا

یہ کانفرنس گورنر Hochul کے 2024 اسٹیٹ آف دی اسٹیٹ اقدام کو مزید مہمیز دے رہی ہے تاکہ نیو یارک کے طلباء کو زراعت میں تعلیم، قیادت اور تربیت کے اور بھی زیادہ مواقع فراہم کیے جا سکیں

گورنر Kathy Hochul (کیتھی ہوکل) نے آج ریاست کی پہلی زرعی یوتھ کانفرنس کے بعد زرعی تعلیم کو فروغ دینے اور اس شعبے میں نوجوان قیادت کی مدد و معاونت کے لیے نئے بلیو ربن پینل (Blue Ribbon Panel) کے آغاز اور زرعی تعلیم کو مہمیز دینے والی مزید سرمایہ کاریوں کا اعلان کیا۔ یہ کانفرنس، جو بدھ اور جمعرات کو البانی (Albany) کے Empire State Plaza میں منعقد ہوئی، اس میں 4-H، FFA اور نیشنل سوسائٹی برائے اقلیتی زراعت، قدرتی وسائل اور متعلقہ سائنسز (National Society for Minorities in Agriculture,) کے تقریباً 300 ہائی اسکول طلباء کو ایک مقام پر مجتمع کیا گیا۔ یہ طلباء پوری ریاست کے مختلف مقامات سے زراعت میں نوجوانوں کی شمولیت کے ان مواقع کی شناخت کرنے آئے تھے جن سے مستقبل میں اس صنعت کی افرادی قوت کی ضروریات کی عکاسی ہوتی ہے۔

"ایک سابقہ Her-4 کی حیثیت میں، مجھے نوجوانوں کی تعلیم کی اہمیت خوب اچھی طرح معلوم ہے اور یہ بھی کہ انکی یہ تعلیم اس امر کو یقینی بنانے کے لیے کتنی اہم ہے کہ ہمارے پاس ایک مضبوط و مستحکم اور متحرک زرعی صنعت موجود رہے،" گورنر Hochul (ہوکل) نے کہا۔ "انتہائی ضروری پروگرامنگ اور نئے بلیو ربن پینل کی مدد کے لیے اضافی فنڈ فراہم کیے جانے کے ساتھ، جو چیلنجوں سے نمٹنے اور اس علاقے میں پیدا ہونے والے نئے مواقع کی نشاندہی کرے گا، ہم اپنی اگلی نسل کے زرعی رہنماؤں کے لیے ایک ایسی واضح راہ ہموار کریں گے جو ہماری ریاست نیو یارک کے ہر کونے کھدے سے نوجوانوں کو مجتمع کرے۔"

ریاستی کمشنر برائے زراعت Richard A. Ball (رچرڈ اے بال) نے کارنیل یونیورسٹی کالج آف ایگریکلچر (Cornell University College of Agriculture) اور لائف سائنسز نیویارک ایگریکلچر ایجوکیشن اینڈ آؤٹ ریچ پروگرام (Life Sciences New York Agriculture Education and Outreach Program) کے اشتراک سے اس کانفرنس کا افتتاح کیا۔ اس دو روزہ کانفرنس میں بریک آؤٹ سیشنز اور ورکشاپس منعقد کیے گئے تاکہ نیو یارک کے طلباء کو ریاستی رہنماؤں سے رابطہ قائم کرنے کا موقع فراہم کیا جا سکے اور وہ یہ بات بہتر طور پر سمجھ سکیں کہ پالیسی کس طرح خوراک، زراعت اور قدرتی وسائل کی صنعتوں کو ایک دوسرے کے ساتھ باہم جوڑتی اور تشکیل دیتی ہے۔ طلباء نے ان صنعتوں کے اندر موجود متعدد چیلنجوں اور امکانات سے آگاہی بھی حاصل کی اور انہوں نے اپنی دلچسپیوں کے حوالے سے دوسرے طلباء اور پیشہ ور ماہرین کے ساتھ مل بیٹھ کر اور گفت و شنید کر کے زراعت میں کیریئر کے مختلف امکانات بھی دریافت کیے۔

بات چیت کے پہلے دن کے بعد، گورنر نے زرعی تعلیم کو ترقی اور فروغ دینے کے لیے ایک 'بلیو ربن پینل' کے قیام کا اعلان کیا جو خوراک اور زراعت کی صنعتوں کے اسٹیک ہولڈرز، تعلیمی اداروں، اور ماہرین تعلیم کو ایک جگہ

اکٹھا کر کے زرعی تعلیم میں جدت اور مضبوطی پیدا کرنے اور افرادی قوت کی کثیر جہتی ضروریات کی حمایت کرنے کے لئے ایک ہمہ جہت کورس ترتیب دے گا۔ یہ پینل اپنی متعلقہ تنظیموں کے توسط سے آج کے نوجوانوں کو ہمارے خوراک اور زراعت کے نظام میں تعلیم دینے کے بہت سے مواقع کا جائزہ لینے کے لیے مل کر کام کرے گا؛ اسکولوں میں زرعی تعلیم کو مزید فروغ دینے میں حائل رکاوٹیں دور کرے گا اور مواقع کا جائزہ لے گا؛ زرعی تدریسی سرٹیفیکیشن پر نظر ثانی کرے گا؛ اور زراعت اور خوراک کے شعبوں میں کام کرنے والی افرادی قوت کے نظاموں کی حمد و معاونت کرے گا۔ یہ پینل ان مسائل کو حل کرنے اور اگلے اقدامات تجویز کرنے کے لیے گورنر کو ایک رپورٹ جاری کرے گا۔

اسکے علاوہ، گورنر نے یہ اعلان بھی کیا کہ کارنیل یونیورسٹی کے ریاست گیر H-4 پروگرام کو \$50,000 فراہم کیے جائیں گے، جو کارنیل کوآپریٹو ایکسٹینشن (Cornell Cooperative Extension) کا ایک جزو ہے اور ایسی اسٹریٹجک ویزٹنگ کرے گا جو ریاستی عملے، کاؤنٹی قیادت اور نوجوانوں کو باہم مجتمع کر کے یقینی بنائے گی کہ H-4 نیو یارک کے نوجوانوں کو آئندہ 10 سالوں کے لئے تیار کرنے میں اہم کردار ادا کر سکے۔ چونکہ H-4 نیو یارک میں نوجوانوں کی بدلتی ہوئی ضروریات پوری کرنے کے لیے مسلسل ترقی کرتی اور تبدیلیاں لاتی رہتی ہے، بشمول انکی رہنمائی اور تعلیم و تربیت کے لیے نئے ادوار اور مقامات سے مطابقت پیدا کرنا، چنانچہ یہ پراسیس H-4 کو اپنی طاقتوں اور مواقع کی فہرست بنانے، آج کے نوجوانوں کی متحرک ضروریات کی نشاندہی کرنے، اور نیویارک میں کیریئر اور قائدانہ ترقی کی اگلی دہائی میں H-4 کو شروع کرنے کا منصوبہ بنانے کی استعداد مہیا کر دے گا۔

ریاست نیو یارک کے کمشنر برائے زراعت Richard A. Ball (رچرڈ اے بال) نے کہا، "مجھے اس پہلی ایگریکلچر یوتھ کانفرنس کا حصہ بننے پر بہت خوشی محسوس ہو رہی ہے جس نے نیویارک کے ہر کونے کھدے سے ہمارے ایسے سینکڑوں طلباء کو یہاں اکٹھا کیا جو زراعت کے لیے ایسا جوش اور جذبہ رکھتے ہیں جو مسلسل بڑھتا رہتا ہے۔ یہاں ہماری ریاست میں ہماری گورنر کی قیادت میں زرعی تعلیم میں سرمایہ کاری کرنے اور نوجوانوں کو ہماری تمام تنظیموں میں قیادت کرنے کے لئے تیار کرنے کی خاطر مدد و معاونت کرنے کی رفتار بہت زبردست ہے۔ یہ کانفرنس ہمارے نوجوانوں کو ایک دوسرے کے ساتھ مل بیٹھنے، اپنے خیالات کا اشتراک کرنے، اور آنے والی کئی نسلوں کے لیے زرعی صنعت کا ایک مضبوط اور پائیدار ترقیاتی راستہ بنانے میں مدد فراہم کر رہی ہے۔"

ریاستی سینیٹر Michelle Hinchey (مشیل ہنچے) نے کہا، "مضبوط معیشت اور خوراک کی فراہمی کا محفوظ راستہ براہ راست اس امر سے منسلک ہے کہ ہم بحیثیت ریاست نیو یارک متنوع زرعی شعبوں اور صنعتوں کو آگے بڑھانے کے لیے اگلی نسل کی مدد کیسے کرتے ہیں۔ نیو یارک کی سب سے پہلی یوتھ ایگریکلچر کانفرنس میں سامنے آنے والے خیالات اور مباحث طالب علموں کو یہ دریافت کرنے میں مدد دینے کے لیے انتہائی اہم ہیں کہ وہ کس طرح اپنے افرادی شوق و جذبے کو ٹھوس کیریئرز میں تبدیل کر سکتے ہیں۔ بلیو ربن پینل کے آغاز اور ریاست گیر قیادت پروگراموں کے لیے براہ راست تعاون کے ذریعے ہم نیو یارک کی زراعت کے مستقبل کے لیے ایک مضبوط بنیاد ڈالنے اور اگلی نسل کو ایک بڑا مقصد ذہن میں رکھتے ہوئے قیادت کا کردار ادا کرنے کی خاطر تیار کرنے کے لیے کام کر رہے ہیں۔"

رکن اسمبلی Donna Lupardo (ڈونا لوپارڈو) نے کہا، "4-H، FFA، اور MANRRS جیسے پروگراموں کے ذریعے زرعی تعلیم دینا نیو یارک کی زرعی صنعت کے مستقبل کے لیے انتہائی اہم ہے، کیونکہ اسکے ذریعے جانوروں کے ڈاکٹروں، سائنسدانوں، اساتذہ، کاروباری افراد اور کسانوں کی اگلی نسل تیار کرنے میں بہت مدد مل رہی ہے۔ یہ یوتھ لیڈرشپ کانفرنس معیاری زرعی تعلیم کے لیے ہمارے عزم مصمم کا ایک واضح اور مضبوط اظہار ہے؛ یعنی نیو یارک کا زرعی مستقبل ہموار کرنے کے لیے باہم مل کر کام کرنا۔ میں گورنر Hochul (ہوکل) اور اپنے ساتھیوں کا آج کی یہ کانفرنس اور بلیو ربن پینل شروع کرنے کے لیے شکریہ ادا کرنا چاہوں گی؛ یقیناً یہ دونوں ہی زراعت کی صنعت کو مضبوط کریں گے اور زرعی رہنماؤں کی اگلی نسل کی مدد و معاونت کریں گے۔"

کارنیل یونیورسٹی کے کالج برائے زراعت اور علوم حیات میں لینڈ گرانٹ امور کی ایسوسی ایٹ ڈین اور ٹرانسلیشنل ریسرچ پروگرامز کی ڈائریکٹر Julie Suarez (جولی سواریز) نے کہا، "کارنیل کا CALS ہمارے کالج کے قیام کے بعد سے نیو یارک کے زرعی اور ماحولیاتی رہنماؤں کو تربیت دیتا رہا ہے۔ ہمیں اپنے SUNY اور ریاست نیو

یاریک کے پارٹنرز کے ساتھ اس کانفرنس میں شرکت کرنے پر بہت فخر محسوس ہو رہا ہے - اور ہم اپنی شہری، مضافاتی اور دیہی کمیونٹیز میں زرعی تعلیم کے احیاء کے لیے ریاست کے عزم مصمم کی رفتار مزید بڑھانے میں مدد کرنے کے لیے بہت پر جوش ہیں۔ میں اس اہم تقریب کی میزبانی کے لیے گورنر Hochul (ہوکل) کی تہ دل سے مشکور ہوں جنہوں نے ہمارے موجودہ اور مستقبل کے زرعی لیڈروں کو یہاں ایک ساتھ جمع کیا جو نیو یارک کا خوراک کا مستقبل تیار کرنے اور نیو یارک ریاست کے نوجوانوں کے لیے نئے راستے اور کیریئرز کے مواقع ڈیزائن کرنے کے لیے پوری طرح آمادہ اور تیار ہیں۔"

Cornell Cooperative Extension کے ڈین اور ڈائریکٹر Andy Turner (اینڈی ٹرنر) نے کہا، "یہ

کانفرنس ہمارے مستقبل کے رہنماؤں کو حکومت، تعلیم اور صنعت کے موجودہ رہنماؤں کے ساتھ نیویارک کی خوراک، زراعت اور فطرت پر مبنی معیشت کے بارے میں سوچنے اور خواب دیکھنے کے لیے ایک ساتھ جمع کر رہی ہے، اور ساتھ ہی اس بارے میں سوچنے کے لئے بھی کہ آج کے نوجوان اس وژن کی تعمیر اور اسے برقرار رکھنے میں کیا کردار ادا کریں گے۔ ریاست کے ہر کونے کھدے سے نوجوانوں کو مختلف تجربات اور ہمارے خوراک کے نظام کے تعلق سے ایک ساتھ اکٹھا کرنا ایک انتہائی اہم امر ہے مجھے لگتا ہے کہ ہم اس کانفرنس کو اپنے نوجوان لیڈروں اور ریاست نیو یارک کے لیے جدت اور ترقی کی ایک نئی لہر کے آغاز کے طور پر یاد کیا کریں گے۔"

کورنیل کوآپریٹو ایکسٹینشن کے ریاست نیو یارک کے عبوری H-4 یوتھ ڈیولپمنٹ پروگرام کی رہنما Alexa

Maille (ایلیکزا مانیلے) نے کہا، "نیو یارک یوتھ ایگریکلچر لیڈرشپ کانفرنس زراعت اور خوراک کے نظام میں نوجوانوں کی ذہانت اور دانشمندی کی چمک کو آگے بڑھانے کا ایک منفرد موقع ہے۔ پوری ریاست کے نوجوان لیڈروں کا ایک دوسرے کے ساتھ اور بالغ رہنماؤں کے ساتھ ایک جگہ جمع ہونے کی خوشگوار نظارہ بہت حیرت انگیز اور دل خوش کن لگ رہا ہے کیونکہ یہاں وہ خوراک کے نظام کے بارے میں اپنی سوچ اور ایچ کا اشتراک بھی کر رہے ہیں اور ایک ترقی پذیر مستقبل کو فروغ دینے کے لیے مل کر کام بھی کر رہے ہیں۔"

New York FFA کی ڈائریکٹر (جولیاہ تولوسکی) نے کہا، "یہ تقریب نیو یارک کے نوجوانوں کو ہماری ریاست میں

خوراک اور زراعت کے مستقبل کو تلاش کرنے کے لیے اکٹھے ہونے کی بنیاد فراہم کر رہی ہے۔ مستقبل انہی کا ہے اور اس میں آنے والے نتائج بھی انکے اقدامات کا نتیجہ ہوں گے، اور ان ایجنسیوں اور افراد کے ساتھ شراکت داری کرنا بڑے اعزاز کی بات ہے جو ہماری ریاست کی کامیابی میں ہمارے نوجوانوں کے کردار کی قدردانی اور احترام کرتے ہیں۔"

MANRRS کے سی ای او Ebony Webber (ایبونی ویبر) نے کہا، "National Society for MANRRS

کو ریاست نیو یارک کے محکمہ زراعت اور منڈیوں (Department of Agriculture and Markets) Junior، اور H-4، اور FFA کے تعاون سے افتتاحی یوتھ لیڈرشپ کانفرنس کی حمایت کرنے پر بہت فخر ہے۔ یہ اہم ترین اور تاریخی تقریب زرعی رہنماؤں کی اگلی نسل کی حوصلہ افزائی کرنے اور انہیں بالاختیار بنانے کے لیے نوجوانوں کی تنظیموں کو متحد کرنے کی جانب ایک اہم قدم کی عکاسی کر رہی ہے۔ ایک ایسا پلیٹ فارم مہیا کر کے جہاں نوجوان باہم مل بیٹھیں اور باہم منسلک ہوں، جہاں وہ سیکھ سکیں اور ترقی کر سکیں، دراصل ہم ریاست نیو یارک میں زراعت کے لیے ایک پائیدار مستقبل یقینی بنانے اور جدت کو فروغ دینے کے لیے درکار مہارتوں اور جذبوں کو مہمیز دے رہے ہیں۔"

کورنیل یونیورسٹی کی نیویارک ایگریکلچر ان دی کلاس روم (New York Agriculture in the Classroom)

کی ڈائریکٹر Katie Carpenter (کیٹی کارپینٹر) نے کہا، "آج کے نوجوان افراد نہ صرف زراعت کا مستقبل ہیں بلکہ ایسے اختراع کار بھی ہیں جو خوراک کے زیادہ مستحکم، زیادہ پائیدار، اور زیادہ منصفانہ نظام کی تشکیل کریں گے۔ New York Agriculture in the Classroom کو سمارٹ ماحولیاتی طریقوں سے لے کر جدید ٹیکنالوجی کے انضمام تک زراعت کے مستقبل کے بارے میں دانشمندانہ حل نکالنے اور ان پر عمل درآمد کرنے کے لیے نوجوان ذہنوں کو بالاختیار بنانے میں مدد و معاونت کرنے پر بہت فخر ہے۔ ہم ایک ایسے مستقبل میں سرمایہ کاری کر رہے ہیں جہاں خوراک کی حفاظت اور ماحولیاتی ذمہ داری ساتھ ساتھ چلتی ہیں اور یہ عمل اگلی نسل کے جذبے اور اختراعی ایچ سے فروغ پاتا ہے۔"

ریاست نیویارک نے گزشتہ کئی سالوں میں زراعت کی تعلیم اور FFA پروگراموں میں کافی نمایاں ترقی ہوتی ہوئی دیکھی ہے۔ 2016 سے، زرعی اساتذہ کی تعداد میں 75 فیصد سے زیادہ اضافہ ہوا ہے اور اب پوری ریاست میں مجموعی طور پر 437 معلمین تعلیم دے رہے ہیں۔ مزید برآں، نیویارک کے FFA چیپٹرز اور رکنیت میں بھی مسلسل اضافہ ہو رہا ہے، یعنی آج پورے نیویارک میں FFA کے مجموعی طور پر 209 چیپٹرز قائم ہیں۔ فی الوقت پوری ریاست میں پانچ MANRRS کالجیٹ چیپٹرز ہیں جو کہ 2022 میں صرف دو تھے، اور ایک جونیئر چیپٹر نیویارک سٹی میں واقع جان ہاؤن ہائی اسکول (John Bowne High School) میں بھی قائم ہے۔ آج، ریاست نیویارک کی سبھی 62 کاؤنٹیوں میں ایک H-4 پروگرام بھی کام کر رہا ہے جہاں ریاست کے ہر کونے کھدرے سے تعلق رکھنے والے ان نوجوانوں کو جنہیں زراعت میں دلچسپی ہے تعلیمی مواقع فراہم کیے جاتے ہیں۔

گورنر کے 2024 اسٹیٹ آف دی اسٹیٹ خطاب اور مالی سال 2025 کے بجٹ میں اس کام کو مزید مہمیز ملی جب افرادی قوت کی ترقی میں معاونت کے لیے زرعی تعلیم میں سرمایہ کاری کو ترجیح دی گئی اور یہ امر یقینی بنایا گیا کہ ریاست نیویارک میں زراعت ایک قابل اور فعال صنعت بنی رہے۔ بجٹ میں اس کانفرنس کے لیے \$250,000 کی فنڈنگ، نیویارک FFA کی مدد کے لیے \$1.25 ملین، اور زراعت، قدرتی وسائل اور متعلقہ سائنسز (Minorities in Agriculture, Natural Resources and Related Sciences, MANRRS) میں پہلے سے قائم نیویارک کی اقلیتوں کی مدد کے لیے اور نئی قائم کرنے کے لیے \$50,000، اور نیویارک ایگریکلچر ان دی کلاس روم (New York Agriculture in the Classroom) پروگرام کی معاونت اور ریاست میں مصدقہ زرعی معلمین کی تعداد میں اضافہ کرنے کے لیے \$500,000 رکھے گئے تھے۔ اس کے علاوہ، شہری زرعی تعلیم کے لیے \$250,000 بھی شامل کیے گئے تھے۔ باہم مل کر، یہ پروگرامز پورے نیویارک میں زرعی تعلیم کی بڑھتی ہوئی طلب پوری کرنے میں مدد کر رہے ہیں۔

کانفرنس پارٹنرز کے بارے میں معلومات

[New York FFA](#) ایک ایسی تنظیم ہے جو نوجوانوں کو کیریئرز کے لیے اور صارفین اور شہریوں کے طور پر زندگی بھر ایک باختیار انتخاب کرنے کے لئے تیار کرنے پر کام کرتی ہے۔ کانفرنسز، مقابلوں اور ایوارڈ پروگرامز کے ذریعے، نیویارک FFA، تمام پس منظر کے طلباء کو ان کے مستقبل پر اثر انداز ہونے والے متعلقہ کیریئرز اور مسائل سے متعارف کروانے کی خواہش رکھتی ہے۔ دلچسپی اور مہارتوں کو فروغ دیتے ہوئے، ہم زراعت، علوم خوراک، قدرتی وسائل کے انتظام، بجلی، ساختی اور تکنیکی نظاموں کے علاوہ دیگر میں کیریئرز بنانے کے لیے ہنرمندی کی پائپ لائن کے ایک پُر عزم حصے کے طور پر کام کرتے ہیں۔

[H-4](#) امریکہ میں نوجوانوں کی ترقی و کامیابی کے لئے کام کرنے والی سب سے بڑی تنظیم ہے اور تقریباً چھ ملین نوجوانوں کو زندگی بھر رہنمائی کرنے والی صلاحیتیں دے کر باختیار بناتی ہے۔ H-4 پروگراموں میں بچوں اور نوعمر افراد کو صحت، سائنس، زراعت، اور شہری شمولیت جیسے شعبوں میں ایک مثبت ماحول میں باقاعدہ عملی پروجیکٹس مکمل کروائے جاتے ہیں، اور وہاں انہیں ماہر اساتذہ اور معلمین کی جانب سے رہنمائی بھی ملتی ہے اور فعال قائدانہ کردار ادا کرنے میں ان کی حوصلہ افزائی بھی کی جاتی ہے۔

[MANRRS](#) ایک ایسی قومی سوسائٹی ہے جو تمام نسلوں اور ثقافتوں سے تعلق رکھنے والے نسلی گروہوں کے افراد کو اپنا رکن بنا کر زرعی اور متعلقہ سائنس کیریئرز میں جانے کے لئے انکی مدد و معاونت کرتی ہے۔ MANRRS کی جانب سے طلباء کو قیادت اور تنظیمی اور عوامی خطاب کی مہارتوں کو بڑھانے کے مواقع فراہم کیے جاتے ہیں، اور ایک "صارف دوست" ماحول میں علمی کام کی پیشہ ورانہ تنقید کا تجربہ فراہم کیا جاتا ہے۔ Junior MANRRS پروگرام گریڈز 7-12 کے طلباء کو کالج تک لے جانے اور سائنس، ٹیکنالوجی، انجینئرنگ، زراعت، اور ریاضی کے شعبوں، یا STEAM میں کیریئرز بنانے کی حوصلہ افزائی کرنے کے لیے ڈیزائن کیا گیا ہے۔

###

گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)